

Ці магу я прыступаць да споведзі і прымаць св. Камунію?

Аўтар: Кс. Віктар Місевіч
12.10.2014 01:00



Я каталічка, мой муж праваслаўны. Мы доўгі час жывём у сужэнстве, але без шлюбу. Ці магу я прыступаць да споведзі і прымаць св. Камунію? Катэхізіс Каталіцкага Касцёла навучае: каб прыняць святую Камунію, неабходна быць цалкам далучаным да Касцёла і быць у стане ласкі, гэта значыць не мець на сумленні смяротнага граху (Кампендый ККК 291). Як бачна з пытання, мужчына і жанчына жывуць у свабодным саюзе, не атрымаўшы бласлаўлення Касцёла на сужэнскае жыццё. Іншымі словамі, яны пастаянна жывуць у граху чужалоства, а значыць, не могуць прыступаць да святой Камуніі. Каб дзейсна і годна перажыць сакрамант споведзі, ведаем, што неабходна пастанавіць сабе выправіцца ад грахоў (Кампендый ККК 303).

†

У выпадку гэтых людзей такая пастанова немагчымая, таму што яны жывуць разам. Прыступаць да споведзі ў дадзенай сітуацыі нельга. Святар не зможа адпусціць грахоў. Які можа быць выхад у дадзенай сітуацыі?

Каб мець магчымасць прыступаць да споведзі і прымаць святую Камунію, трэба павянчацца. Для гэтага неабходна звярнуцца ў парафіяльную канцылярыю і паведаміць пра сваю сітуацыю святару.